



Да се објави веднаш

Ноември 28, 2007

Канцеларија за комуникации: +389 (0)2 308-0446

Мобилен телефон: +389 (0)70 367 547

Email: bvelickovska@usaid.gov

СООПШТЕНИЕ ЗА МЕДИУМИ

УСАИД и другите донатори го одбележуваат реновирањето на Основното Училиште “Никола Карев”, во чест на Тоше Проески

Американскиот народ, преку заедничка соработка со Проектот на УСАИД за Основно Образование, Владата на Република Македонија, Општината Крушево, **Мировните Сили** и други донатори го одбележуваат успешното реновирање на Основното Училиште “Никола Карев” во Крушево. Овој проект, кој вклучуваше инсталација на нови алуминиумски прозори кои штедат енергија како и обновување на училишната фасада, воедно го одбележува крајот на првата фаза на реновирања, кои се дел од Проектот на УСАИД за Основно Образование.

“Само оваа година, околу 500 ученици и вработени во училишта ќе ги почувствуваат бенефициите од овој проект. Уште илјадници ќе ја имаат таа можност во иднина.” изјави Амбасадорката на САД во Македонија, Џилијан Милованович, на церемонијата која се одржа по овој повод. “Овде во Крушево, особено во училиштето “Никола Карев”, сите мисли се со Тоше Проески, кој беше голем уметник и пред се хуман човек. На некој начин, јас сум сигурна дека тој е денес овде со нас.” изјави Милованович.

Вице Премиерот, Живко Јанкуловски и Градоначалникот на Крушево, Лефкија Газоска, исто така му оддадоа признание на Тоше Проески и на неговата хуманитарна работа и огромен придонес за поддршка на образоването во Македонија. Како дел од церемонијата, почесните гости во доворот на училиштето, засадија црешово дрво во чест на Тоше.

Проектот на УСАИД за Основно Образование со овој настан го одбележа завршувањето на првата фаза од реновирањето на основните училишта во. Во текот на оваа фаза осум училишта добија приближно по 30 илјади долари од УСАИД, како и додатни донацији од општините за инфраструктурни реновирања. Проектот за време на четири годишната имплементација има за цел да реновира околу 100 основни училишта.

Од 1993 година, американскиот народ преку УСАИД инвестираше во Македонија над 500 милиони \$. УСАИД имплементира проекти кои креираат нови работни места, ја редуцираат корупцијата и ги подготвуваат македонските студенти за новата работна околина. Оие иницијативи го подобруваат квалитетот на животот и ја поддржуваат Македонија кон стабилна демократија. УСАИД обезбедува економска и хуманитарна помош во повеќе од 100 земји. За повеќе информации ве молиме посетете ја следнава веб старница : <http://macedonia.usaid.gov>